

ಮಲಪ್ರಭಾ ಯೋಜನೆಯಿಂದ ಮಂಳುಗಡೆಯಾಗಿರುವ ಹಳ್ಳಿಗಳ ಪುನರ್ ವಸತಿ.

೧೧೨೪ ಶ್ರೀ ಚಂದ್ರಶೇಖರ್ ಮಾಮನಿ (ಸವದತ್ತಿ). — ಮಾನ್ಯ ಕಂದಾಯ ಹಾಗೂ ಯೋಜನಾ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಸವದತ್ತಿ ತಾಲ್ಲೂಕಿನಲ್ಲಿ ಮಲಪ್ರಭಾ ಯೋಜನೆಯನ್ವಯ ಕೆಳಗೆ ಕೆಲವು ಹಳ್ಳಿಗಳು ಮತ್ತು ದೇವಸ್ಥಾನಗಳು ಮಂಳುಗಡೆಯಾಗಿರುವುದು ಸರ್ಕಾರದ ಗವನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ, ಅವರಿಗೆ ಪುನರ್ ವಸತಿ ಅಥವಾ ಧನ ಸಹಾಯ ಕೊಡಲು ಸರ್ಕಾರದವರು ಕ್ರಮ ತೆಗೆದುಕೊಳ್ಳುವರೆ ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಕಂದಾಯ ಹಾಗೂ ಯೋಜನಾ ಮಂತ್ರಿಗಳು). —

ಅ) ಹೌದು, ೩೪ ಗ್ರಾಮಗಳು ಮತ್ತು ೧೪೪ ದೇವಸ್ಥಾನಗಳು ಮಂಳುಗಡೆ ಆಗಿವೆ,

ಆ) ಮಂಳುಗಡೆಯಾದ ಹಳ್ಳಿಗಳ ಸಲುವಾಗಿ ೩೪೪ ಕೋಟಿ ರೂ.ಗಳ ಪರಿಹಾರ ಧನವನ್ನು ಕೊಡಲಾಗಿದೆ ಮಂಳುಗಡೆಯಾದ ದೇವಸ್ಥಾನಗಳ ಬಗ್ಗೆ ನೀಡಬೇಕಾದ ಪರಿಹಾರ ಧನವನ್ನು ಲೋಕೋಪಯೋಗಿ ಲೆಕ್ಕ ಶೀರ್ಷಿಕೆಯಲ್ಲಿ ಠೇವಣಿ ಇಡಲಾಗಿದೆ.

ತುಮಕೂರು ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕಿನ ಆಡಳಿತ ಮಂಡಳಿಗೆ ಸದಸ್ಯರನ್ನಾಗಿ

ಸರ್ಕಾರ ನಾಮಕರಣ ಮಾಡಿರುವ ಬಗ್ಗೆ.

೧೧೮೧ ಶ್ರೀ ಬಿ. ಲಕ್ಷ್ಮಪ್ಪ (ಚಿಕ್ಕನಾಯಕನ ಹಳ್ಳಿ). — ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ೧೯೮೫-೮೬ನೇ ಸಾಲಿಗೆ ತುಮಕೂರು ಜಿಲ್ಲಾ ಬ್ಯಾಂಕಿಗೆ ನಡೆದ ಅಧ್ಯಕ್ಷರ ಚುನಾವಣೆಯಲ್ಲಿ ಮಾತ ಚಲಾಯಿಸಲು ೫ ಮಂದಿಯನ್ನು ಸರ್ಕಾರಿ ನಾಮಿನಿಗಳನ್ನಾಗಿ ನೇಮಿಸಿರುವುದು ನಿಜವಲ್ಲವೇ ?

ಆ) ಹಾಗಿದ್ದಲ್ಲಿ ಸಹಕಾರೀ ನಿಯಮಕ್ಕೆ ವಿರುದ್ಧವಲ್ಲವೇ ?

ಇ) ಹಾಗಿದ್ದಿದ್ದಲ್ಲಿ ಯಾವ ನಿಯಮದ ಮೇರೆಗೆ ನೇಮಿಸಲಾಗಿದೆ ?

ಈ) ಈ ನಿಯಮದ ಉಲ್ಲಂಘನೆಯಾಗಿದ್ದಲ್ಲಿ ಇದಕ್ಕೆ ಯಾರು ಜವಾಬ್ದಾರರು ಹಾಗೂ ಅವರ ವಿರುದ್ಧ ಕ್ರಮ ಕೈಗೊಳ್ಳಲಾಗುವುದೇ ?

ಶ್ರೀ ಆರ್. ಎಲ್. ಜಾಲಪ್ಪ (ಸಹಕಾರ ಮಂತ್ರಿಗಳು). —

ಅ) ಸರಕಾರವು ೫ ಜನರನ್ನು ತುಮಕೂರು ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕಿನ ಆಡಳಿತ ಮಂಡಳಿಗೆ ಸದಸ್ಯರನ್ನಾಗಿ ನಾಮಕರಣ ಮಾಡಿರುವುದು ನಿಜ. ಕಾರ್ಯಕಲಾಪಗಳನ್ನು ಸರಿಯಾದ ರೀತಿಯಲ್ಲಿ ನಿರ್ವಹಿಸುವಂತೆ ಮತ್ತು ಯಾವ ಉದ್ದಿಶ್ಯಕ್ಕಾಗಿ ಸಹಾಯ ಧನ ಕೊಟ್ಟಿದೆಯೋ ಆ ಉದ್ದಿಶ್ಯಕ್ಕಾಗಿಯೇ ಉಪಯೋಗಿಸುವಂತೆ ಖಾತ್ರಿ ಪಡಿಸಿಕೊಳ್ಳುವ ಉದ್ದೇಶದಿಂದ ಆಡಳಿತ ಮಂಡಳಿಯ ಸದಸ್ಯರನ್ನಾಗಿ ನಾಮಕರಣ ಮಾಡಲಾಗಿದೆ.

ತುಮಕೂರು ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕಿನ ಅಧ್ಯಕ್ಷರು ಸರ್ವಾನುಮತದಿಂದ ಚುನಾಯಿತರಾಗಿದ್ದಾರೆ ಯೇ ವಿನಃ ಗುಪ್ತವಂತದಾನದಿಂದಲ್ಲ.

ಆ) ಅಲ್ಲ.

ಇ) ಸಹಕಾರ ಸಂಘಗಳ ಕಾಯ್ದೆ ೧೯೫೯ ಕಲಂ ೫೩ಎ ಪ್ರಕಾರ ನೇಮಿಸಲಾಗಿದೆ.

ಈ) ಉದ್ಧವಿಸುವುದಿಲ್ಲ.